

संक्षिप्त समाचार

पीएम जन-मन में 118 पीवीटीजी बहुल गांव बन रहे आदर्श ग्राम

छिंदवाड़ा और डिंडोरी जिले के 7-7 गांव बनेंगे आदर्श ग्राम

भोपाल (नप्र)। प्रधानमंत्री जनजातीय आदिवासी न्याय महा अभियान (पीएम जन-मन) योजना में प्रदेश में विशेष रूप से कमजोर और पिछड़े जनजातीय समूहों (पीवीटीजी) के समग्र कल्याण के लिये तेजी से काम जारी है। प्रदेश के 24 जिलों में निवासरत बैगा, भारिया एवं सहरिया जनजातियां पीवीटीजी में आती हैं। पीएम जन-मन में इन 24 जिलों के 118 पीवीटीजी बहुल गांव को आदर्श ग्राम के रूप में विकसित करने के लिये चुना गया है। चयनित आदर्श ग्रामों में सरकार द्वारा विभिन्न श्रेणी के अधोसंरचना विकासमूलक कार्यों सहित सभी प्रकार के कल्याण कार्यक्रमों का तेजी से क्रियान्वयन किया जा रहा है। चुने गये 118 आदर्श ग्रामों में से सिवनी जिले का झिंजई गांव आदर्श ग्राम के रूप में विकसित हो चुका है। यहां सरकार द्वारा सभी योजनाओं को शत-प्रतिशत अमल में लाया गया है। योजना में 23 जिलों के 92 आदर्श ग्रामों में अधोसंरचनात्मक विकास कार्य पूरे हो चुके हैं। 16 जिलों के 48 आदर्श ग्राम में हितग्राहीमूलक काम पूरे होकर लाभार्थियों को दे दिये गये हैं। सात जिलों के 19 आदर्श ग्राम में अधोसंरचनात्मक विकास एवं हितग्राहीमूलक दोनों कार्य पूरे कर लिये गये हैं। पीएम जन-मन योजना में केन्द्र और राज्य सरकार द्वारा कुल 118 पीवीटीजी बहुल गांव को मॉडल विलेज बनाकर इनमें सभी प्रकार की योजनाओं का शत-प्रतिशत क्रियान्वयन कर यहां आधुनिक सुविधाएं मुहैया कराने का लक्ष्य रखा गया है। योजना में छिंदवाड़ा एवं डिंडोरी जिले में 7-7 एवं कटनी में 6 पीवीटीजी बहुल गांव आदर्श ग्राम के रूप में विकसित किये जा रहे हैं।

प्रियंका गांधी चुनाव प्रचार के लिए वायनाड पहुंचीं

भाजपा प्लानिंग के साथ समाज में नफरत-गुस्सा फैला रही

वायनाड (एजेंसी)। कांग्रेस महासचिव प्रियंका गांधी वाड़ा दो दिन के दौरे पर सोमवार को वायनाड पहुंचीं। उन्होंने वायनाड लोकसभा उपचुनाव के लिए 23 अक्टूबर को नामांकन भरा था। अपने चुनाव प्रचार के पहले दिन उन्होंने वायनाड में रोड शो किया।



प्रियंका ने यहां के नीलगिरी कॉलेज में स्टूडेंट्स से मुलाकात की। इसके बाद उन्होंने मीनांगडी में जनसभा को संबोधित किया। उन्होंने कहा कि मैं पहली बार ये बात सभी को बता रही हूँ कि शादी के बाद मैं दिल्ली में मदर टेरेसा सिस्टर्स में शामिल हुई थी। वहां छोटे बच्चों को अंग्रेजी और हिंदी पढ़ाती थी। हर मंगलवार को हम लोग बाथरूम की सफाई करते थे, फर्श साफ करते थे, खाना पकाते थे, पेंटिंग सिखाते थे और कभी-कभी घूमने जाते थे। भाजपा प्लानिंग के साथ समाज में नफरत-गुस्सा फैला रही; राहुल गांधी जैसा होना आसान नहीं। प्रियंका ने कहा कि मैं 19 साल की थी, पिता के निधन के 6-7 महीने बाद मदर टेरेसा मां (सोनिया) से मिलने घर आई। उस वक्त मुझे बुखार था।

मुख्यमंत्री शिंदे ने रोड शो के बाद नामांकन भरा

● बारामती में डिप्टी सीएम अजित पवार का नॉमिनेशन, यहां भतीजे युगेंद्र चुनाव मैदान में उतरे

मुंबई (एजेंसी)। महाराष्ट्र के मुख्यमंत्री एकनाथ शिंदे ने ठाणे की कोपरी पाचपाखडी सीट से चुनाव लड़ने के लिए सोमवार सुबह नॉमिनेशन फाइल किया। नॉमिनेशन से पहले उन्होंने ठाणे में रोड शो भी किया था। डिप्टी सीएम अजित पवार ने भी सोमवार सुबह बारामती से नामांकन भर दिया है। इसी सीट से अजित के भतीजे युगेंद्र पवार एनसीपी-शरद गुट से उम्मीदवार हैं। युगेंद्र ने भी सोमवार सुबह ही नामांकन भरा। इस दौरान उनके साथ शरद पवार और सुप्रिया सुले भी मौजूद रहें।



सुबह सवेरे

इंदौर ■ मंगलवार, 29 अक्टूबर 2024

दीपोत्सव के लिए अयोध्या सजी-संवरी

श्रद्धालुओं ने 70 प्रतिशत होटल बुक किए

अयोध्या (एजेंसी)। दीपोत्सव के लिए रामनगरी अयोध्या में होटलों की एडवांस बुकिंग होने लगी है। रामलला की प्राण प्रतिष्ठा के बाद पहले दीपोत्सव को लेकर देश भर के रामभक्तों में विशेष आकर्षण दिख रहा है। होटल कारोबारियों को उम्मीद है कि आने वाले दिनों में उनके सभी कमरे फुल हो जाएंगे। वहीं चर्चा ये भी है कि अभी से करीब 70 प्रतिशत तक होटल बुक हो गए हैं। अयोध्या में दीपोत्सव की तैयारियां पूरी हो गई हैं। यह अलग बात है कि अब बड़ी संख्या में होटल, गेस्ट हाउस और होम स्टे के विकल्प हो जाने से बाहर से आने वाले अतिथियों को परेशानी नहीं उठानी पड़ेगी। नव्य मंदिर में रामलला की प्राण प्रतिष्ठा के बाद दीपोत्सव पहला अवसर है, जिसे लेकर होटल इंडस्ट्री ने सुखद उम्मीदें संजो रखी हैं। ऐसा इसलिए भी कि रामनवमी और दशहरा पर्व पर उम्मीद के मुताबिक पर्यटक और श्रद्धालुओं का यहां पर ठहराव नहीं हुआ था।

दिवाली तक बना रहेगा उत्साह

खास बात यह है कि दीपोत्सव के लिए 29 और 30 तारीख के लिए तो बुकिंग हो ही रही है। दिवाली के अगले दिन के लिए भी कमरों की काफी डिमांड है। ये वो लोग हैं, जो दीपोत्सव पर आने-जाने में सुरक्षा कारणों से होने वाली रोक-टोक और बंदिशों से बचना चाहते हैं।

70 फीसदी कमरे हुए बुक

होटल और रिजॉर्ट कारोबारी संग्राम सिंह ने बताया कि 29 और 30 तारीख के लिए अभी तक 70 फीसदी कमरे बुक हो चुके हैं। टूर पैकेज के तहत दूसरे राज्यों से समूहों में ज्यादा बुकिंग कराई जा रही है। आने वाले दिनों में उम्मीद है कि जो बचे हुए कमरे हैं, वो भी बुक हो जाएंगे। होटल व्यवसायी के अनुसार 60 फीसदी कमरे बुक हो गए हैं। रामनवमी और दशहरे की अपेक्षा दीपोत्सव पर बेहतर कारोबार के आसार बन रहे हैं।



अयोध्या में दीपोत्सव को लेकर उत्साहित कारोबारी

दीपोत्सव के 10 दिन पहले से जिस तरह एडवांस बुकिंग के रूझान मिल रहे हैं, उससे होटल कारोबारी काफी उत्साहित हैं। दीपोत्सव पर आने के लिए विभिन्न राज्यों के श्रद्धालुओं के समूहों की ओर से बड़ी संख्या में कमरों की बुकिंग करवाई जा रही है। होटल व्यवसायी राहुल पाण्डेय और आदित्य सिंह ने बताया कि दीपोत्सव के लिए तेजी से एडवांस बुकिंग हो रही है। उन्होंने कहा कि रामलला की प्राण प्रतिष्ठा के बाद पहला दीपोत्सव होने के चलते हर बार की अपेक्षा ज्यादा भीड़ आने की संभावना है। संस्कृति और पर्यटन विभाग की ओर से भी उनके होटल में काफी कमरे लिए जाते हैं, इसलिए उनके लिए भी कमरे रोके गए हैं।

वडोदरा में भारत-स्पेन के पीएम ने किया रोड शो

● पीएम मोदी बोले- पॉसिबिलिटी को प्रॉस्पैरिटी में बदलने के लिए सही पार्टनरशिप जरूरी ● वडोदरा के लक्ष्मी पैलेस में दोनों पीएम ने व्यापार संबंधित एमओयू पर साइन किए



वडोदरा (एजेंसी)। भारत के प्रधानमंत्री नरेंद्र मोदी और स्पेन के प्रधानमंत्री पेद्रो सांचेज सोमवार को वडोदरा में हैं। सबसे पहले मोदी और सांचेज ने वडोदरा एयरपोर्ट से टाटा के प्लांट तक करीब पौने तीन किमी का रोड शो किया। इसके बाद दोनों नेताओं ने सी-

295 सैन्य विमान के निर्माण के लिए टाटा एयरबस की असेंबली यूनिट का उद्घाटन किया। इसके बाद दोनों पीएम वडोदरा के लक्ष्मी विलास पैलेस पहुंचे, जहां पीएम मोदी ने स्पेन से आए डेलिंगेशन से मुलाकात की। इस दौरान दोनों पीएम ने व्यापार संबंधी एमओयू पर साइन किए। हम सहयोग जारी रखने के लिए तत्पर हैं : पीएम पेद्रो लक्ष्मी विलास पैलेस में हुई द्विपक्षीय बैठक में स्पेन के प्रधान मंत्री पेद्रो सांचेज ने कहा कि जलवायु संकट, गरीबी और असमानता के खिलाफ लड़ाई के लिए सभी अंतरराष्ट्रीय लोडर्स के प्रयासों और राजनीतिक इच्छाशक्ति की आवश्यकता है। इन मुद्दों से निपटने के लिए भारत का प्रभाव और नेतृत्व आवश्यक है। इसलिए प्रधानमंत्री मोदी, हम अपने महान सहयोग को आगे बढ़ाने के लिए तत्पर हैं। प्रधानमंत्री नरेंद्र मोदी और स्पेन के प्रधानमंत्री पेद्रो सांचेज ने वडोदरा में एयरबस असेंबली का उद्घाटन किया।



हमारी साझेदारी सदियों पुरानी है: पीएम मोदी

वहीं, प्रधानमंत्री नरेंद्र मोदी ने कहा कि स्पेन के प्रधानमंत्री पेद्रो सांचेज की यह पहली भारत यात्रा है। नई दिल्ली में जी-20 शिखर सम्मेलन में आपकी अनुपस्थिति हम सभी को महसूस हुई। भारत में दिवाली के अवसर पर आपका स्वागत करने का अवसर पाकर मुझे बहुत खुशी हो रही है। मैं वडोदरा में आपका स्वागत करता हूँ, जिसने मुझे पहली बार संसद सदस्य बनाया। बाद में मैं प्रधानमंत्री बना। मुझे इस बात की भी खुशी है कि आप मेरे गृह नगर गुजरात आए हैं।

छत्तीसगढ़ में मोतियाबिंद ऑपरेशन के बाद 12 को दिखना बंद

● कांग्रेस ने बताया अंधाफोड़वा कांड पार्ट- 2; डॉक्टर, स्टाफ नर्स, नेत्र सहायक अधिकारी सरपैंड

रायपुर (एजेंसी)। छत्तीसगढ़ में मोतियाबिंद के गलत ऑपरेशन से 12 आदिवासी बुजुर्गों को दिखना बंद हो गया है। 22 अक्टूबर को दत्तेवाड़ा जिला अस्पताल में 20 लोगों का ऑपरेशन हुआ था। सर्जरी के बाद कुछ लोगों को आंख में खुजली, दर्द और ना दिखने की शिकायत हुई। मेडिकल बुलेटिन के मुताबिक, 12 मरीज दत्तेवाड़ा से रायपुर रेफर किये गये हैं। सभी मरीजों की स्थिति स्थिर है और संक्रमण नियंत्रण में है लेकिन दृष्टि की संभावना को लेकर फिलहाल बताया जा सकता संभव नहीं है।



रविवार को स्वास्थ्य मंत्री ने मुलाकात की, कार्रवाई भी हुई: दत्तेवाड़ा से मरीजों के रेफर होने के बाद रविवार को स्वास्थ्य मंत्री श्याम बिहारी अस्पताल पहुंचे और मरीजों का हाल-चाल जाना।

जिनके कारण कांग्रेस पार्टी की दुर्दशा हुई, उनके इशारों पर टीम बनाना दुर्भाग्य: अजय सिंह

भोपाल (नप्र)। मध्यप्रदेश कांग्रेस की नई कार्यकारिणी पर भाजपा तो तंज कर ही रही है, कांग्रेस के नेता भी अपनी टीम पर सवाल खड़े कर रहे हैं। पूर्व नेता प्रतिपक्ष और कांग्रेस विधायक अजय सिंह 'राहुल भैया' ने कहा कि जिन नेताओं के कारण एमपी में कांग्रेस का बुरा हाल हुआ, आज भी उनकी चल रही हो तो फिर कोई क्या करे। भोपाल में अपने सरकारी आवास पर मीडिया से चर्चा में मध्यप्रदेश विधानसभा में पूर्व नेता प्रतिपक्ष अजय सिंह ने कहा- जिन नेताओं की वजह से कांग्रेस की दुर्दशा है, उन्हीं लोगों के कहने पर और उनके इशारों पर अगर कार्यकारिणी बनेगी, तो कांग्रेस पार्टी का भगवान ही मालिक है। 20 साल हो गए और उन्हीं लोगों के चलते निर्णय हो रहे हैं, यह कांग्रेस पार्टी का दुर्भाग्य है। पत्रकारों ने उनसे पूछा कि कार्यकारिणी बनाने में क्या आपकी राय नहीं ली गई? तो अजय सिंह ने कहा जिन्होंने कार्यकारिणी घोषित की, यह उनसे पूछा जाना चाहिए कि सबकी राय ली है या नहीं? लेकिन, जिस तरह से इसका स्वरूप बना है, थोड़ा उचित नहीं है। मैंने तो कह दिया कि जिन लोगों की वजह से और जिन



शीर्ष नेताओं की वजह से मध्यप्रदेश में कांग्रेस की बुरी हालत हुई, उनकी यदि आज भी चल रही हो तो फिर क्या करे। कांग्रेस को बचाने के लिए कमेटी निरस्त होना चाहिए: हाकिम सिंह रघुवंशी-रायसेन जिले की उदयपुरा विधानसभा से कांग्रेस के टिकट पर चुनाव लड़ चुके श्रमिक कांग्रेस के अध्यक्ष हाकिम सिंह रघुवंशी ने तो पीसीसी की कार्यकारिणी निरस्त करने की मांग कर दी है। उन्होंने कहा, पीसीसी टीम बनने के बाद कांग्रेस कार्यकर्ताओं में बहुत निराशा है। बहुत पक्षपात हुआ है। बहुत गलत लोगों को पदाधिकारी बनाया गया है, जो ऑफिस में चक्कर लगाते हैं, फोल्ड में कोई काम नहीं करता। उन्होंने कहा, कांग्रेस को बचाने के लिए यह कमेटी निरस्त होना चाहिए। जिनकी उमेक्षा हुई, जो संघर्ष के समय के साथी हैं, उनको पार्टी में लिया जाना चाहिए। जीतू पटवारी की अंधेरे में रखा गया है। सलाहकारों ने उनको गलत बताया या फिर उन्हें सही बात सुनने का समय नहीं है। यह उनके लिए और कांग्रेस पार्टी के लिए ठीक नहीं है।

नीतीश कुमार ने सीएम हाउस में की बैठक,हुआ 2025 का फैसला

सीएम नीतीश बोले मंत्री विजेंद्र यादव के कारण 2 बार एनडीएम में गया पार्टी लाइन से बाहर ना जाएं कार्यकर्ता, उपचुनाव जीतने पर भी हुआ मंथन

पटना (एजेंसी)। बिहार में उपचुनाव की चारों सीटें जीतने के लिए एनडीए ने कमर कस ली है। सभी कार्यकर्ताओं को पार्टी लाइन में रहकर काम करने की हिदायत दी गई है। जिला स्तर पर कर्डीनेशन कमटी बनाई जाएगी। जो बूथ लेवल तक के कार्यकर्ताओं के साथ तालमेल बनाएंगी।

ये फैसले सोमवार को मुख्यमंत्री आवास पर एनडीए नेताओं की बैठक में लिए गए। ढाई घंटे चली मीटिंग के दौरान सीएम नीतीश कुमार ने मंत्री विजेंद्र यादव की ओर इशारा करते हुए कहा कि इन्हीं के कहने पर 2 बार एनडीए छोड़कर महागठबंधन में शामिल हुआ।



2025 में 225 सीटें जीतने का टारगेट

उन्होंने आगे कहा कि एनडीए से पहले जो सरकार थी, उनके बारे में भी बातना है कि उस वक्त बिहार में क्या स्थिति थी। 2024 में एनडीए गठबंधन ने 30 लोकसभा सीट जीती हैं। 2025 में होने वाले विधानसभा चुनाव में एनडीए गठबंधन 225 सीट जीते यह बैठक में लक्ष्य तय हुआ है।

जम्मू-कश्मीर के अखनूर में 3 आतंकी ढेर

सुबह आर्मी एंबुलेंस पर फायरिंग की थी



श्रीनगर (एजेंसी)। जम्मू-कश्मीर के अखनूर में सोमवार को सुरक्षाबलों ने 3 आतंकियों को मार गिराया। सुबह 7:26 बजे लाइन ऑफ कंट्रोल के पास भट्टल इलाके में इन आतंकियों ने आर्मी एंबुलेंस पर फायरिंग की थी। हालांकि इसमें जान-माल का कोई नुकसान नहीं हुआ।

सांसद पप्पू यादव को जान से मारने की धमकी



पटना (एजेंसी)। बिहार के पूर्णिया से सांसद पप्पू यादव को जान से मारने की धमकी मिली है। कॉल करने वाले ने खुद को लॉरेंस विश्‌नोई गैंग का सदस्य बताया है। धमकी देने वाले शख्स ने पप्पू यादव को सलमान खान मामले से अलग रहने की हिदायत भी दी है। उसने कॉल पर कहा, सलमान के मामले से दूर रहो, हम कर्म और कांड दोनों करते हैं।

इंदौर मार्केट में गुजरात के फैसी दीयों की डिमांड

अलग-अलग रेंज में उपलब्ध, ऑनलाइन बुकिंग भी उपलब्ध

इंदौर (एजेंसी)। देश भर में दीपावली दो दिन मनाई जाएगी, जिसके लिए बाजार सजकर तैयार हो चुके हैं। हर साल की तरह दीपावली पर दीयों की सबसे ज्यादा मांग होती है। इसे लेकर कुम्हार परिवारों द्वारा बनाए गए दीपकों के अलावा गुजरात के फैसी दीये भी मार्केट में आ चुके हैं। डिजाइन वाले दीये ग्राहकों को काफी पसंद आ रहे हैं और ये अलग-अलग रेंज में उपलब्ध हैं। दीप पर्व की तैयारियों में जुटे शहरवासी दीपकों की खरीदी करते नजर आ रहे हैं। इंदौर के पारंपरिक कुम्हार खाड़ी के प्रजापति परिवार के सदस्य रोजाना अपनी क्षमता के अनुसार चाक पर दीया बनाने में लगे हुए हैं। वहीं, दीपावली को लेकर पारंपरिक मिट्टी के दीपक बाजार में आ चुके हैं और दीया बनाने का कार्य



भी जारी है। अच्छी कमाई की आस में इंदौर के कुम्हार रोजाना बड़ी संख्या में मिट्टी के दीपक बना रहे हैं। इन्हें धूप में सूखाकर बाजार में बेचा जाता है। हालांकि कुछ कुम्हार अपने कच्चे दीयों को पकाकर बाजार में उतार रहे हैं। दूसरी तरफ इंदौर के अलावा गुजरात के राजकोट में संचे से बने दीपक भी बड़ी संख्या में इंदौर पहुंचे हैं। शहर के महु नाका इलाके के कई परिवार बड़ी संख्या

में ट्‍रकों से दीपक लाकर इंदौर में बेच रहे हैं। इंदौर के व्यापारियों का कहना है कि मात्र पांच दिन में ही अच्छा खासा व्यापार हो जाता है। व्यापारियों का कहना है कि 1 से 10 रुपए तक की रेंज में दीये उपलब्ध हैं।

ऑनलाइन भी डिमांड

स्थानीय व्यापारी साजन मंझे बताते हैं कि मार्केट में इस बार अलग-अलग वैरायटी के दीपक लोगों के लिए उपलब्ध हैं, जो ग्राहकों को काफी पसंद आ रहे हैं। ऑनलाइन बुकिंग भी बहुत आ रही है। ऑल इंडिया से बुकिंग मिल रही है। ये लाल मिट्टी के दीपक हैं, जो मेड इन इंडिया हैं। कुछ लोग इन्हें चाइना का समझते हैं, लेकिन ये चाइना के नहीं हैं। ये दीपक राजकोट में बनते हैं।

खुद को वकील बताकर शादीशुदा महिला से किया रेप

इंस्टाग्राम पर हुई थी दोस्ती; आरोपी कहता रहा- वकील हूँ, प्रति से तलाक करा दूंगा



रहने चला गया। इसके बाद पीड़िता अपने माता-पिता के पास रहने चली गई।

आरोपी से इंस्टाग्राम पर हुई दोस्ती- इसी दौरान पीड़िता की पारस जैन से इंस्टाग्राम पर दोस्ती हुई और दोनों के बीच बातचीत होती रही। 24 फरवरी 2023 को पारस ने उसे ब्लू ऑशियन हॉटल पर मिलने बुलाया। वहां बातचीत के दौरान पारस ने बताया कि वह उसे पसंद करता है और शादी करना चाहता है।

पीड़िता ने शादी के लिए सहमति दी, लेकिन जब पारस ने संबंध बनाने की ज़िद की, तो उसने कहा कि अभी उनकी शादी नहीं हुई है और वह अपने पति से तलाक़शुदा भी नहीं है। इस पर पारस ने खुद को वकील बताते हुए आश्वासन दिया कि वह जल्द ही कोर्ट से तलाक़ करवा देगा और फिर शादी कर लेंगे। पारस की बातों में आकर पीड़िता ने उस पर भरोसा कर लिया। इसके बाद पारस अक्सर उसे अलग-अलग जगहों पर बुलाता रहा और शादी का झंझा देकर संबंध बनाता रहा।

पीड़िता को जान से मारने की धमकी दी- पीड़िता ने पुलिस को बताया कि अब आरोपी पारस शादी से इंकार कर रहा है और कह रहा है कि यदि उसने किसी को उनके बीच की बात बताई तो यह ठीक नहीं होगा।

इंदौर से विंटर शेड्यूल, दो नई फ्लाइट

पहली फ्लाइट पुणे रवाना, दूसरी फ्लाइट दोपहर में जाएगी चेन्नई

इंदौर (एजेंसी)। इंदौर एयरपोर्ट पर विंटर शेड्यूल रविवार से लागू हो गया है। जिसके बाद इंदौर एयरपोर्ट से नई फ्लाइट शुरू होने का सिलसिला जारी है। आज इंदौर एयरपोर्ट से पुणे और चेन्नई के लिए नई फ्लाइट शुरू हुई है। पहली फ्लाइट पुणे के लिए रवाना हो गई है। वहीं दूसरी फ्लाइट दोपहर में चेन्नई के लिए रवाना होगी। दोनों ही फ्लाइट का संचालन इंडिगो कंपनी कर रही है। इसके साथ ही अब इंदौर से पुणे और चेन्नई के लिए दो फ्लाइट हो गई हैं। इंदौर एयरपोर्ट पर विंटर शेड्यूल लागू होने के बाद अब तक कुल 4 नई फ्लाइट शुरू हो चुकी है। दो फ्लाइट



का संचालन जहां आज से शुरू हुआ है। वहीं दो फ्लाइट का संचालन रविवार से ही शुरू हो गया था। रविवार को इंदौर से जयपुर और दिल्ली के लिए फ्लाइट शुरू हुई थी। इन चारों ही शहर के लिए फ्लाइट दिवाली के पहले शुरू होने से यात्रियों को काफी फायदा मिला है। इंदौर एयरपोर्ट के

अधिकारियों से मिली जानकारी के अनुसार इंदौर से विंटर शेड्यूल में कुल 92 नियमित और साप्ताहिक उड़ान हो जाएंगी। इसके अलावा हर हफ्ते एक इंटरनेशनल उड़ान (शरजाह) और निजी चार्टर्ड उड़ानों के साथ फ्लाईंग क्लब की उड़ानों को जोड़ने पर इंदौर से 100 विमान उड़ान भरेंगे।

इंदौर में सीएम यादव बोले- एक दो नहीं 10 गौ माता पालें

परशुराम सेना द्वारा ज्ञापन देने पर मुख्यमंत्री ने कहा- गाय पालने पर नगर निगम नहीं करेगा रोक-टोक



इंदौर (एजेंसी)। गोवर्धन पूजा पर सार्वजनिक छुट्टी का मुख्यमंत्री द्वारा घोषणा करने पर श्री परशुराम सेना और महाकाल भैरव अखाड़ा संघ के माध्यम से पं. अनूप शुक्ला, पप्पी शर्मा ने रविवार को मुख्यमंत्री डॉ. मोहन यादव का शाल-श्रीफल के साथ सम्मान किया। इस दौरान ज्ञापन देकर जब सीएम से यह कहा गया कि भगवान राम और भगवान कृष्ण ने भी अवतार गौ माता के हित के लिए लिया है। शहर के प्रमुख मंदिरों में तो गौ माता रखने की अनुमति दी जानी चाहिए, तो उन्होंने कहा एक दो गौ माता नहीं 10 गौ माता आप लोग पालें। नगर निगम रोक-टोक नहीं करेगी। दीपक शर्मा और विजय दीक्षित ने बताया कि परशुराम सेना द्वारा यह भी मांग की गई कि प्रमुख मंदिर हरसिद्धि, खजराना, महाकाली मंदिर, अन्नपूर्णा मंदिर और शहर के मध्य में महालक्ष्मी मंदिर पर भी तीन से चार गौ माता लोगों के दैनिक पूजन हेतु रखी जानी चाहिए। मुख्यमंत्री ने ज्ञापन लेने के साथ आश्वासन दिया गया है कि आने वाले दिनों में स्मार्ट सिटी इंदौर में गौ माता पालने पर कहीं कोई प्रतिबंध नहीं रहेगा।

इंदौर डीएवीवी का रीडर बिना बताए 10 साल से गायब


यूनिवर्सिटी ने विज्ञप्ति जारी कर 3 दिन में ड्यूटी पर आने के दिए निर्देश

इंदौर (एजेंसी)। देवी अहिल्या यूनिवर्सिटी के प्रबंधन अध्ययन संस्थान (आईएमएस) का रीडर पिछले 10 साल से ड्यूटी से गायब है। इसके चलते यूनिवर्सिटी ने अब एक विज्ञप्ति जारी कर रीडर को 3 दिन में डिपार्टमेंट में उपस्थित होने के लिए कहा है। यूनिवर्सिटी के कुलसचिव डॉ. अजय वर्मा के अनुसार प्रबंधन अध्ययन शाला के रीडर मनीष उन्हाले 1 जनवरी 2014 से बिना सूचना के नौकरी से अनुपस्थित हैं। वे दस साल से डिपार्टमेंट नहीं आए हैं। रीडर मनीष को तीन दिन के अंदर डिपार्टमेंट में उपस्थित होने के लिए कहा है। इसके साथ ही स्पष्टीकरण भी मांगा है कि क्यों ना उनके खिलाफ अनुशासनात्मक कार्रवाई की जाए। उपस्थित नहीं होने और स्पष्टीकरण नहीं देने पर उनके खिलाफ यूनिवर्सिटी एक पक्षीय कार्रवाई करेगी। वहीं सूत्रों के मुताबिक मनीष उन्हाले यूके में वर्किंग में हैं। बाहर बेहतर अवसर मिलने के कारण वे डिपार्टमेंट को बिना सूचना दिए चले गए। कई बार ऐसा इसलिए भी किया जाता है ताकि वहां से किन्हीं कारणों से वापस आना पड़े तो यहां भी जांब रहे। यूनिवर्सिटी ने पहली बार इस तरह का स्टैंड ऐसे कर्मचारियों के खिलाफ लिया है।

इंदौर में गांजे की डिलीवरी करने आया तस्कर गिरफ्तार

बुरहानपुर से यूरिया की बोरी में बाइक पर लेकर आया था, मुखबिर की सूचना पर क्राइम ब्रांच ने पकड़ा

इंदौर (एजेंसी)। बुरहानपुर से गांजे की डिलीवरी देने इंदौर आए एक तस्कर को क्राइम ब्रांच ने पकड़ा है। आरोपी के पास से 11 किलो से अधिक गांजा मिला है। क्राइम ब्रांच के अधिकारी जानकारी जुटाने में लगे हैं कि वह किसे माल देने आया था। एडिशनल डीसीपी राजेश दंडोतिया के मुताबिक क्राइम ब्रांच ने दूर सिंह पुत्र स्व.हुसनि या डबर, निवासी ग्राम दही नाला, निम्बोला बुरहानपुर को पकड़ा है। आरोपी के पास से करीब 11 किलो 8 सौ ग्राम गांजा मिला है। क्राइम ब्रांच के अफसरों के मुताबिक उन्हें दूरसिंह को लेकर जानकारी मिली थी कि आरोपी पिपल्याहाना के पास बाइक से डिलीवरी देने पहुंचेगा। इसके बाद टीमें बनाकर मुखबिर की मदद से उसकी पहचान की गई। सिपाहियों ने चैकिंग में उसके पास से गांजा जब्त किया है। वह यूरिया की बोरी में गांजा भरकर लाया था। पूछताछ में उसने मवेशियों के लिए खली होने की बात कही थी। पुलिस आरोपी से इंदौर में किसे डिलीवरी देने आया था इस बारे में पूछताछ कर रही है।



सेना के जवानों को मंत्री विजयवर्गीय का इंदौरी गिफ्ट

मिठाई और नमकीन के 5 हजार पैकेट इंदौर से बाइमेर और उधमपुर भेजे

इंदौर (एजेंसी)। मध्यप्रदेश के कैबिनेट मंत्री कैलाश विजयवर्गीय ने बाईर पर तैनात सेना के जवानों के लिए मिठाई और नमकीन के पांच हजार पैकेट भेजे हैं। सैनिकों के लिए इन पैकेट्स को पूर्व विधायक आकाश विजयवर्गीय ने रवाना किया। ये पैकेट्स कश्मीर के ऊधमपुर और राजस्थान के बाड़मेर भेजे गए हैं। ऊधमपुर में 1,500 जबकि बाड़मेर में 3,500 पैकेट्स भेजे गए हैं। इन पैकेट्स में लड्डूओं के साथ 4 प्रकार के इंदौरी नमकीन हैं। इन पैकेट्स को लेकर देव से महादेव संस्था के कार्यकर्ता भी बाड़मेर गए हैं। वे एक समारोह में सैनिकों को यह उपहार सौंपें। पूर्व विधायक आकाश



विजयवर्गीय ने सेना के जवानों के लिए रेलवे स्टेशन से मिठाई के पैकेट रवाना किए।

क्यूआर कोड के जरिए सैनिकों को शुभकामनाएं भेज सकते हैं- इस अवसर पर संस्था देव से महादेव की ओर से एक क्यूआर कोड जनरेट किया गया है। इस क्यूआर कोड को स्कैन कर इंदौरवासी

सैनिकों को शुभकामना संदेश दे सकते हैं। वहीं उनको दीपावली की बधाई से संबंधित वीडियो सेंड कर सकते हैं। कार्यक्रम का आयोजन 'देव से महादेव' संस्था और 'आशा फाऊंडेशन' की ओर से किया गया। इस मौके पर आकाश विजयवर्गीय ने कहा कि प्रधानमंत्री मोदी हर साल सैनिकों के साथ दीपावली मनाते हैं।

स्कूल वैन ड्रायवर ने की छात्रा से छेड़छाड़

रास्ता रोककर धमकाया ; ई रिक्शा वाले ने सेल्सगर्ल के साथ की हरकत

इंदौर (एजेंसी)। इंदौर के भंवरकुआ में छेड़छाड़ के दो मामले हुए सामने आए हैं। पहला मामला स्कूल वैन ड्राइवर द्वारा छात्रा के साथ छेड़छाड़ का है। रविवार को पीड़िता ने पिता को आपबीती सुनाई, जिसके बाद थाने पहुंचकर शिकायत दर्ज कराई गई है। वहीं दूसरा मामला ई रिक्शा चालक द्वारा कपड़े की दुकान पर सेल्सगर्ल का काम करने वाली युवती के साथ छेड़छाड़ का है।

छात्रा का रास्ता रोककर की छेड़छाड़- भंवरकुआ पुलिस से मिली जानकारी के मुताबिक 16 साल की छात्रा की शिकायत पर स्कूल वैन के ड्राइवर रवि भमोरिया पर छेड़छाड़ का मामला दर्ज किया है। शिकायत में छात्रा ने बताया कि वह 10 वी क्लास की स्टूडेंट है, स्कूल पैदल आती-जाती है। उसी स्कूल में रवि



दूसरे बच्चों को वैन में लाने-ले जाने का काम करता है। स्कूल से आने-जाने के दौरान वह कई बार बात करने का प्रयास करता लेकिन वो सामान्य बात कर वहां से चली जाती। रवि की बातों से ठीक नहीं लगा तो 2-3 माह से उसे जवाब देना बंद कर दिया, वह पीछा करने लगा। इसके बाद 26 अक्टूबर को पैदल स्कूल जा रही थी। शनि मंदिर के पास पालदा में रवि आया और उसने रास्ता रोककर बात करने का दबाव बनाया, इसके बाद धमकाने लगा। घर आकर किसी को यह बात नहीं बताई, रविवार को पिता

घर पर थे, उन्हें रवि के बारे में जानकारी दी।

सेल्सगर्ल के साथ ई रिक्शा में हरकत

भंवरकुआ में सेल्सगर्ल के साथ ई रिक्शा चालक ने छेड़छाड़ की है, चालक के खिलाफ केस दर्ज किया है। पुलिस से मिली जानकारी के मुताबिक 25 साल की युवती ने बताया कि वह एक साड़ी के शोरूम में काम करती है। अपनी सहेली के साथ यहां आने-जाने के लिये अमित पुत्र सुरेश कोचले निवासी भावना नगर को रखा था। रविवार को वह शोरूम जाने के लिये निकले थे, रास्ते में अमित ने ई रिक्शा रोका और कहा कि वह उसे पसंद करता है। आईओ पार्क चौराहे के यहां उसने हाथ पकड़कर बात करने की कोशिश की। इस दौरान डर के चलते आँटो से उतर गई और गिरने से पैर में चोट आई। बाद में थाने आकर अमित की शिकायत की है।

चोरी का सोना खरीदकर गलाने वाला युवक पकड़ाया

डकैती के केस में छत्तीसगढ़ पुलिस की कार्रवाई, अलीराजपुर से पकड़े गए डकैत



एसआईटी का किया था गठन

एसपी ने एसआईटी का गठन किया। जब मामले की जांच की तो उन्हें पता चला कि, दोनों वारदातों को एक ही गिरोह ने अंजाम दिया है। यह गिरोह मध्यप्रदेश के धार जिले से है। जिसके बाद एक टीम को धार, झाबुआ और अलीराजपुर जिले में कैप कराया गया। डकैती करने वालों का एक गिरोह का सुगम मिला। इनका माल व्यापारी कपिल जैन खरीदता है। दरअसल पुलिस को सूचना मिली थी कि कपिल जैन और आशीष पटेलिया अन्नपूर्णा थाना क्षेत्र की गुरुनानक कॉलोनी स्थित राजा

बाग में रहते हैं। पुलिस ने जब इनके घर पर छपा मारा तो कपिल जैन और आशीष पटेलिया भाग गए। जबकि रमेश कटार पुलिस के हथिये चढ़ गया।

गिरोह में ये आरोपी हैं शामिल

पुलिस को पता चला कि, इस पूरे गिरोह में दीपक सेंसर, अनिल चौहान, अनिल बघेल और गणपत डबर जैसे लोग शामिल हैं। दुर्ग में चोरी और डकैती से काफी सोने-चांदी के गहने मिले थे। इसे आशीष पटेलिया ने कपिल जैन को बेचा था। पुलिस ने जब कपिल और आशीष के बारे में जानकारी जुटाई, तो पता चला कि

आशीष गुरू-नानक कॉलोनी राजाबाग इंदौर में छुपकर रह रहा है। एसपी ने क्राइम डीएसपी हेम प्रकाश नायक को एससीयू की टीम के साथ वहां भेजा। नायक और उनकी टीम आशीष के घर तक पहुंची।

आशीष भागा, राजेंद्र पकड़ाया

आरोपियों से पुलिस ने कहा कि, यहां एक मेला लगाने वाला है। जिसमें वो भी आएंगे। इसलिए एक महीने के लिए किराए से मकान चाहिए। इससे पहले की पुलिस आशीष को पकड़ पाती वो भाग गया। लेकिन उसका साथी राजेंद्र कटार को पुलिस ने धर दबोचा।

दुर्ग एसपी जितेंद्र शुक्ला ने बताया

आशीष पटेलिया की इंदौर के थानों और पुलिस वालों से अच्छी पकड़ है। दुर्ग पुलिस उसके बारे में थाने पूछताछ करने पहुंची थी। किसी ने टीम के लोगों की फोटो खींचकर आशीष को भेज दिया और बता दिया कि दुर्ग पुलिस उन लोगों को खोज रही है। इसलिए टीम के घर पहुंचते ही आशीष उन्हें पहचान गया और धोखा देकर भाग गया। पूछताछ में राजेंद्र कटार ने पुलिस से को बताया कि, आशीष पटेलिया कपिल जैन का एजेंट है। वो उसी के लिए काम करता है।

ग्राहकों के लिए लुभावने ऑफरों की भरमार

सराफा बाजार, ऑटोमोबाइल, इलेक्ट्रॉनिक बाजार में अनेक वैरायटी

धनतेरस को लेकर सजा बाजार

संजय द्विवेदी बैतूल। धनतेरस तथा दीपावली पर्व को लेकर दुकानदारों में काफी उत्साह देखने को मिल रहा है। विशेष सजावट से दुकानों को सजाने के कारण पूरा बाजार जगमगा गया है। दुकानदार अपनी-अपनी दुकान के आगे वस्तुओं का डिस्प्ले करने के लिए बड़े-बड़े टेेंट लगाकर सामान रख ग्राहकों को रझाने का प्रयास कर रहे हैं। बाजार में भी लोगों की भीड़ दिखाई देने लगी है। जिसके कारण धनतेरस और दीपावली त्योहार को लेकर हर जगह चहल पहल बढ़ सी गई है। धनतेरस को लेकर सोने-चांदी की दुकानदारों ने भी ग्राहकों की डिमांड तथा लेटेस्ट फैशन को देखते हुए पहले से ही आभूषणों को तैयार कर रखा है। ताकि सामग्री लोगों को देखते ही पसंद जाए और उनकी बिक्री ज़ोरों पर हो।

धनतेरस को लेकर सोने-चांदी के शोरूम भी ग्राहकों के लिए सज कर तैयार हो गए हैं। दुकानदारों द्वारा धनतेरस को लेकर अच्छी खरीददारी के कयास लगाए जा रहे हैं। जिसके चलते लोगों में भी उत्साह का माहौल बना हुआ है। हालांकि लोग धनतेरस पर खरीदारी करना शुभ मानते हैं। ऐसे में धनतेरस पर खरीदारी के लिए बाजारों में बड़ी संख्या में लोगों के पहुंचने की उम्मीद है। व्यापारी भी बाजार में ग्राहकों की संख्या को देखकर खरीदारी



सराफा बाजार में अच्छे कारोबार की उम्मीद

भारतीय परंपरा और मान्यताओं के अनुसार धनतेरस को सोने या चांदी में निवेश करने के लिए सबसे शुभ माना जाता है। ऐसे में सोने के भाव भले ही आसमान छू रहे हों, लेकिन व्यापारी अच्छी बिक्री की उम्मीद लगाए हैं। सराफा व्यापारियों के संघ के नवीन तातेड़ ने बताया कि बाजार में गणेश-लक्ष्मी की मूर्तियों के साथ अलग-अलग आकार के सोने, चांदी के सिक्के ग्राहकों के लिए उपलब्ध हैं। ज्वेलरी खरीदने के लिए भी लोग धनतेरस का इंतजार करते हैं। डायमंड ज्वेलरी आजकल ज्यादा टैंड में हैं। सोने के भाव ज्यादा है तो हल्के वजन में अच्छी डिजाइनों के आभूषण लोग खरीदकर ले जाते हैं। इसी देखते हुए सराफा बाजार में कारोबारियों ने आकर्षक डिजाइनों के गहनों की खास रेंज तैयार की है।

अच्छी होने की उम्मीद लगा रहे हैं।

लुभावने ऑफरों की भरमार

बाजार के हर सेक्टर में ऑफर्स की भरमार है। कहीं कैशबैक है, तो कहीं छूट

दी जा रही है। हर छोटे-बड़े शोरूम से खरीदारी करने वालों को निश्चित उपहार दिये जा रहे हैं। इलेक्ट्रॉनिक उपकरणों के भी स्टॉल लगाये गये हैं। लोग एक सप्ताह पहले से ही डेमो लेने आ रहे हैं। कम

बिजली खपत वाले टीवी, फ्रीज, वाशिंग मशीन, एसी, माइक्रोवेव ओवन, डिशवाशर, स्मूजिक सिस्टम, मोबाइल फोन, लैपटॉप और नये गैजेट्स की डिमांड है। इधर स्ट्रील बर्तनों की भी दुकानें सज गई हैं।

व्यापारियों ने नई डिजाइन के स्टील के बर्तन के साथ गिफ्ट आइटम मंगाए हैं। इस बार महंगाई जरूर है। हालांकि व्यापारियों को इस बार अच्छे व्यापार की उम्मीद है। धनतेरस पर सबसे ज्यादा स्टील, पीतल और कांसे के बर्तनों की बिक्री होती है। ऐसे में सभी दुकानों पर स्टील के बर्तन सज गये हैं। कोठीबाजार और गंज क्षेत्र में कई दुकानों के बाहर ऑफर्स भी टंगे हुए हैं।

राज्यस्तरीय प्रतियोगिता में सतपुड़ा वैली स्कूल ने जीते कई शीर्ष पुरस्कार



बैतूल। आईईएस भोपाल में आयोजित राज्य स्तरीय प्रतियोगिता में सतपुड़ा वैली स्कूल (कैम्ब्रिज) प्री-प्राइमरी और प्राइमरी के छात्रों ने असाधारण प्रदर्शन कर कई पुरस्कार अपने नाम किए। स्कूल के छात्रों ने टीमवर्क और समर्पण का अद्वितीय उदाहरण प्रस्तुत कर विभिन्न श्रेणियों में शीर्ष सम्मान हासिल किए। प्रतियोगिता में खुश तातेड़, अर्वािन बिहारे, आर्य अग्रवाल, कनिष्का देशमुख और हर्षवर्धन पिहले ने बिल्डिंग ब्रिज श्रेणी में प्रथम स्थान प्राप्त किया,

जबकि यूनाइटेड फॉर पीस श्रेणी में देवेशी मालविया, हितिका पटेल, राब्या महाजन, तोशिता चंदेल ने दूसरा स्थान हासिल किया। सस्टेनेबल प्लैनेट में अक्षिता सिंह चौहान, हर्षवर्धन जेधे, बतुल नाजू, अमरतुल्लह नाजू और आर्या दुबे ने तीसरा स्थान प्राप्त किया। कॉस्मिक कॉउचर में कार्तिक पांडे और देवम गोठी को दो पुरस्कार मिले। इसके अलावा, आदेश सिंह वर्मा, निर्वाण गोठी, गरिमा उबनार, निकुंज अग्रवाल, उत्कर्ष अग्रवाल, सोहबी चौरसे, टिशन

अग्रवाल और चित्रांश पिहले को सांत्वना पुरस्कार प्रदान किया गया। मेंटर पुरस्कार में सभी मेंटर्स को उनके मार्गदर्शन के लिए ट्रॉफी दी गई, साथ ही सभी श्रेणियों में भागीदारी हेतु स्कूल को भी दो ट्रॉफी प्रदान की गई। इस उपलब्धि पर स्कूल की डायरेक्टर दीपाली निलय डगा, प्राचार्य जया चक्रवर्ती और मैनेजर शिवशंकर मालवीय सहित समस्त स्टाफ ने छात्रों की इस सफलता पर उन्हें बधाई दी और उनके उज्ज्वल भविष्य की कामना की।

ओम आयुर्वेदिक मेडिकल कॉलेज में आज मनाया जाएगा आयुर्वेद दिवस

बैतूल। ओम आयुर्वेदिक मेडिकल कॉलेज एण्ड हॉस्पिटल भारत-भारती जामटी में आज 29 अक्टूबर को धनतेरस आयुर्वेद दिवस के रूप में मनाया जाएगा। डॉ. संदिप पाल ने बताया कि इस अवसर पर महाविद्यालय प्रांगण में स्थित धनवन्तरी मंदिर में हवन-पूजन तथा आयुर्वेद को अपनाने शपथ ग्रहण का आयोजन किया जाएगा। उल्लेखनीय है कि भारतीय चिकित्सा पद्धति राष्ट्रीय आयोग आयुष मंत्रालय भारत सरकार के निर्देशानुसार इस वर्ष 9वां

आयुर्वेद दिवस मनाया जाना है। इस वर्ष 2024 में आयुर्वेद दिवस कि श्रौम वैश्विक स्वास्थ्य के लिए आयुर्वेद नवाचार है। जिसके अंतर्गत ओम आयुर्वेद मेडिकल कॉलेज द्वारा पिछले माह से विविध कार्यक्रमों एवं गतिविधियों का आयोजन किया जा रहा है। इसी के तहत 26, 27, 28 अक्टूबर को क्रमशः आयुर्वेद के प्रति जनजागृति अभियान, निःशुल्क स्वास्थ्य शिविर, तथा आयुर्वेद रैली का आयोजन किया गया।

सहायक संचालक रोमित उईके ने जनसंपर्क अधिकारी बैतूल का पदभार ग्रहण किया

बैतूल। जिले में नवनियुक्त सहायक संचालक रोमित उईके ने सोमवार को जिला जनसंपर्क कार्यालय बैतूल में जनसंपर्क अधिकारी बैतूल का पदभार ग्रहण किया। इसके पूर्व श्री उईके संभागीय जनसंपर्क कार्यालय उज्जैन और नर्मदापुरम में जनसंपर्क अधिकारी के रूप में अपनी सेवाएं दे चुके हैं।

दीपावली पर्व पर उपभोक्ता खरीदारी करते समय आवश्यक सावधानी बरतें

●हेल्पलाइन नं. 1915 अथवा 1800114000 पर उपभोक्ता कर सकते हैं शिकायत

बैतूल। नाप-तौल निरीक्षक बैतूल श्री शैलेन्द्र सिंह पंवार ने दीपावली के त्यौहार पर उपभोक्ताओं को जागरूक करने के उद्देश्य से जानकारी देते हुए बताया कि पैकबंद खाद्य पदार्थ खरीदते समय पैकेट पर एम.आर.पी., मैन्युफैक्चर डेट, एक्सपायरी डेट, कंज्यूमर हेल्पलाइन नंबर, निर्माता का पूर्ण नाम एवं पता आदि घोषणाएं देखकर ही खरीदी करें। एम.आर.पी. मूल्य अधिक वस्तु का भुगतान ना करें, मिठाई खरीदते समय खाली डब्बे के वजन के बराबर अतिरिक्त मिठाई का वजन कराएं। बर्तन पॉलीथीन सहित ना तुलवायें। उपभोक्ताओं द्वारा किसी भी प्रकार की शिकायत कार्यालय निरीक्षक, नाप-तौल बैतूल, नेशनल कंज्यूमर हेल्पलाइन नं. 1915 अथवा 1800114000 पर की जा सकती है।

राजनीतिक दलों और मीडिया प्रतिनिधियों की बैठक 29 अक्टूबर को

●निर्वाचक नामावली के प्रारूप का होगा प्रकाशन

बैतूल। उप जिला निर्वाचन अधिकारी बैतूल मकसूद अहमद ने बताया कि भारत निर्वाचन आयोग के निर्देशानुसार निर्वाचक नामावली का प्रारूप प्रकाशन किया जाना है। इस संबंध में 29 अक्टूबर को जिला पंचायत सभाकक्ष बैतूल में प्रातः 11 बजे राजनैतिक दलों और मीडिया प्रतिनिधियों की बैठक का आयोजन किया गया है। उप जिला निर्वाचन अधिकारी श्री अहमद ने सभी राजनैतिक दलों और मीडिया प्रतिनिधियों को निर्धारित समय पर बैठक में उपस्थित रहने का आग्रह किया है।

राष्ट्रीय एकता दिवस पर 29 अक्टूबर को ली जाएगी शपथ

बैतूल। अपर कलेक्टर श्री राजीव नंदन श्रीवास्तव ने बताया कि 29 अक्टूबर 2024 को प्रातः 10.30 बजे कलेक्ट्रेट परिसर में राष्ट्रीय एकता एवं अखंडता और सुरक्षा की भावना को मजबूती प्रदान करने के लिए राष्ट्रीय एकता दिवस शपथ कार्यक्रम आयोजित किया गया है। कार्यक्रम के दौरान सभी विभागों के अधिकारी कर्मचारी प्रमुख रूप से उपस्थित रहने के निर्देश दिए गए हैं।

राष्ट्रीय एकता दिवस की शपथ

मैं सत्यनिष्ठा से शपथ लेता हूँ कि मैं राष्ट्र की एकता, अखंडता और सुरक्षा को बनाए रखने के लिए स्वयं को समर्पित करूंगा और अपने देशवासियों के बीच यह संदेश फैलाने का भी भरसक प्रयत्न करूंगा। मैं यह शपथ अपने देश की एकता की भावना से ले रहा हूँ जिसे सरदार वल्लभभाई पटेल की दूरदर्शिता एवं कार्यों द्वारा संभव बनाया जा सका। मैं अपने देश की आंतरिक सुरक्षा सुनिश्चित करने के लिए अपना योगदान करने का भी सत्यनिष्ठा से संकल्प करता हूँ।

आरएसएस का निकला पथ संचलन



शाहपुर। राष्ट्रीय स्वयंसेवक संघ (आरएसएस) द्वारा नगर में संघ गीत गाते हुए पथ संचलन निकाला गया। नगर के बाबा मनसुख दास मंदिर के प्रांगण पर एकत्रित स्वयंसेवकों ने पूरे अनुशासन और जोश के साथ संचलन किया, जिसका नगरवासियों ने जगह-जगह पुष्पपर्षा कर स्वागत किया। इस पथ संचलन में बड़ी संख्या में स्वयंसेवक और नगरवासी शामिल हुए। संघ का घोष (बैंड) इस आयोजन का मुख्य आकर्षण रहा। स्वयंसेवकों को बताया गया कि यह संगठन भारतीय संस्कृति और नागरिक समाज के मूल्यों को बनाए रखने व आदर्शों को बढ़ावा देता है। बहुसंख्यक हिंदू समुदाय को मजबूत करने के लिए हिंदुत्व की विचारधारा का प्रचार करता है। इसका ध्येय मातृभूमि के

विज्ञान प्रतियोगिता प्रदर्शनी में प्रथम स्थान प्राप्त करने पर दी बधाई

शाहपुर। शासकीय मॉडल स्कूल में शालेय साहित्यिक सांस्कृतिक विज्ञान क्रीड़ा प्रदर्शनी एवं प्रतियोगिता का आयोजन किया गया। जिसमें प्रथम स्थान कन्या उच्चतर शाला शाहपुर की छात्राओं ने हासिल किया।



जिससे प्रभावित होकर उन्हें प्रथम स्थान प्राप्त हुआ। सहयोगी साथी दिव्या उईके, तासु चौरे को भी प्रथम स्थान प्राप्त हुआ। प्रथम स्थान प्राप्त करने पर शाला के प्राचार्य वीके नामदेव, प्रभारी शिक्षिका प्रीति बडोदे, सुनीता धोटे मैडम ने इन्हें बधाई और शुभकामनाएं दीं। जिला स्तर पर इसी विज्ञान प्रतियोगिता एवं प्रदर्शनी में जिला स्तर पर भी प्रथम स्थान प्राप्त हुआ।

कोई भी पात्र आयुष्मान कार्ड के लाभ से वंचित न रहे : कलेक्टर

बैतूल। जिले में कोई भी पात्र व्यक्ति आयुष्मान कार्ड के लाभ से वंचित न रहे। पात्र व्यक्तियों का प्राथमिकता से आयुष्मान कार्ड बनाया जाना सुनिश्चित करें ताकि उन्हें आयुष्मान योजना के तहत निशुल्क स्वास्थ्य उपचार का लाभ मिल सकें। यह निर्देश बैतूल कलेक्टर नेरन्द्र सूर्यवंशी ने सोमवार को कलेक्ट्रेट सभाकक्ष में आयोजित समय सीमा की बैठक में मुख्य चिकित्सा एवं स्वास्थ्य अधिकारी सहित अन्य स्वास्थ्य संबंधी अधिकारियों को दिए। कलेक्टर श्री सूर्यवंशी ने निर्देश दिए कि कैप लगाकर पात्र व्यक्तियों के आयुष्मान कार्ड बनाए जाएं। बैठक में मुख्य कार्यपालन अधिकारी जिला पंचायत अश्वत जैन, अपर कलेक्टर राजीव नंदन श्रीवास्तव, संयुक्त कलेक्टर मकसूद अहमद सहित सभी विभागों के जिला अधिकारी उपस्थित रहे।

कलेक्टर श्री सूर्यवंशी ने बैठक में विभिन्न निर्माण विभागों के अंतर्गत प्रगतिरत विकास कार्यों की भी विस्तार से समीक्षा की। उन्होंने निर्देशित किया कि विकास कार्यों को गुणवत्ता पूर्ण रूप से शीघ्र पूर्ण कराएं। स्वीकृत निर्माण कार्य शीघ्र प्रारंभ किए जाएं। उन्होंने शिक्षा विभाग को जिले में स्कूल भवनों का निरीक्षण कर जर्जर भवनों को डिमेंटल कराने के निर्देश दिए। उन्होंने कहा कि मरम्मत योग्य स्कूल

निर्माण कार्यों को गुणवत्तापूर्ण रूप से समय सीमा में पूर्ण कराएं



भवनों की मरम्मत कराएं। जिला कार्यक्रम अधिकारी महिला एवं बाल विकास को निर्देश दिए कि आंगनवाड़ी केंद्रों का सुचारू रूप से संचालन किया जाए। राज्य शासन के निर्देशानुसार गर्भवती माताओं और बच्चों को पोषण आहार का वितरण कराएं। कुपोषित बच्चों की निरंतर स्वास्थ्य संबंधी जांच की जाए। लोक स्वास्थ्य यांत्रिकी विभाग अंतर्गत

संचालित जल जीवन मिशन की समीक्षा कर कलेक्टर श्री सूर्यवंशी ने नल जल योजनाओं के कार्य निर्धारित समय पर पूर्ण करने के निर्देश दिए। उन्होंने कहा कि संबंधी ठेकेदारों द्वारा सड़क रेस्टोरेशन का कार्य भी समय पर किया जाए। पीएचई के अधिकारी इसकी सतत निगरानी करें। कलेक्टर श्री सूर्यवंशी ने जिले में खाद, बीज की उपलब्धता

एवं वितरण की भी जानकारी ली। उन्होंने निर्देश दिए कि जिले में खाद का डबल लॉक और सिंगल लॉक से सुचारू वितरण किया जाए।

किसानों को किसी प्रकार की परेशानी ना हो इसका विशेष ध्यान रखें। राजस्व विभाग अंतर्गत नामांतरण, बटवारा,सीमांकन आदि के लंबित प्रकरणों की तहसीलवार समीक्षा कर कलेक्टर श्री सूर्यवंशी ने निर्देश दिए कि लंबित राजस्व प्रकरणों का प्राथमिकता से निराकरण किया जाए। 6 माह से अधिक के कोई भी राजस्व प्रकरण लंबित न रहें। राजस्व न्यायालयों का सुचारू रूप से संचालन किया जाए। प्रधानमंत्री किसान सम्मान निधि अंतर्गत शेष हितग्राहियों के ईकेवाईसी शीघ्र की जाए। कलेक्टर श्री सूर्यवंशी ने बैठक में सीएम हेल्पलाइन के प्रकरणों की भी विभागवार समीक्षा की। उन्होंने निर्देश दिए की सीएम हेल्पलाइन के प्रकरणों का संतुष्टि पूर्वक निराकरण किया जाए। 50 दिवस से अधिक की शिकायतों का भी त्वरित निराकरण करें। उन्होंने समय सीमा के प्रकरणों के भी शीघ्र निराकरण के निर्देश दिए।

आज धनतेरस पर 81 लाख किसानों के खातों में 1624 करोड़ रुपये सम्मान निधि ट्रांसफर करेंगे पीएम मोदी

भोपाल (नम्र)। दीपावली के पहले सरकार किसानों को बड़ा उपहार देने जा रही है। 29 अक्टूबर को 81 लाख किसानों के खेतों में एक हजार 624 करोड़ रुपये किसान सम्मन निधि डाली जाएगी। मंदसौर में आयोजित कार्यक्रम में प्रधानमंत्री नरेंद्र मोदी सिंगल क्लिक से वचुअल यह राशि डालेंगे। इस अवसर पर प्रधानमंत्री नीमच, मंदसौर और सिवनी में चिकित्सा महाविद्यालयों का वचुअल लोकार्पण भी करेंगे। वह मूल लोक सेवा आयोग से चयनित 512 आयुर्वेद चिकित्सा अधिकारियों को नियुक्ति-पत्र का वितरण भी करेंगे। बकौल सीएम, कभी बीमारू राज्य

● **राजधानी दिल्ली से वर्चुअली जुड़ेंगे पीएम**

● नियुक्ति-पत्र का वितरण भी करेंगे मोदी



कहलाने वाला मध्य प्रदेश आज विकसित राज्यों की श्रेणी में शामिल हो चुका है। आज मध्यप्रदेश के हर क्षेत्र में विकास की गति तीव्र हो गई है। सुशासन के साथ औद्योगिक क्षेत्र, शिक्षा, उच्च शिक्षा, रोजगार, स्वास्थ्य, कृषि और स्व-रोजगार सहित अन्य क्षेत्र में बड़े पैमाने पर कार्य हो रहे हैं।

के साथ औद्योगिक क्षेत्र, शिक्षा, उच्च शिक्षा, रोजगार, स्वास्थ्य, कृषि और स्व-रोजगार सहित अन्य क्षेत्र में बड़े पैमाने पर कार्य हो रहे हैं।

मुख्यमंत्री ने सतना में सुनी प्रधानमंत्री के मन की बात

इससे पहले रविवार को प्रधानमंत्री नरेंद्र मोदी के मन की बात कार्यक्रम को मुख्यमंत्री डॉ. मोहन यादव ने सतना के सतना के सरस्वती विद्यापीठ में, तो भाजपा प्रदेश अध्यक्ष विष्णुदत्त शर्मा ने भीपाल के चूनाभट्टी में सुना। इस दौरान मुख्यमंत्री ने कहा कि प्रधानमंत्री मोदी ने त्योहारों के समय में 'वोकल फार लोकल' के मंत्र का अनुसरण करने हुए देशवासियों से स्थानीय दुकानदारों से खरीदारी को प्रोत्साहित करने का आह्वान किया। विष्णुदत्त शर्मा ने रविवार को चूनाभट्टी में आयोजित कार्यक्रम में कहा कि प्रधानमंत्री मोदी ने 31 अक्टूबर को लोह पुरुष सरदार वल्लभ भाई पटेल की 150वीं जयंती और 15 नवंबर को आदिवासी महापुरुष बिरसा मुंडा की 150वीं जयंती उल्लास के साथ मनाने का आह्वान किया है। मध्य प्रदेश में भी भाजपा सरकार दोनों महापुरुषों की जयंती धूमधाम से मनाएगी। सरदार पटेल और बिरसा मुंडा ऐसे व्यक्तित्व थे, जिन्होंने देश के लिए अपना जीवन समर्पित कर दिया। 28 अक्टूबर को वर्ल्ड एग्निमेशन डे मनाया जाएगा। इस संदर्भ में विष्णुदत्त शर्मा ने कहा कि एग्निमेशन की दुनिया में भारत को वर्चस्व बढ़ रहा है। इस अवसर पर प्रदेश महामंत्री व विधायक भगवानदास सबनानी, निर्देशा मिडिया प्रभारी आशीष उषा अग्रवाल सहित पार्टी पदाधिकारी व कार्यकर्ता उपस्थित रहे।

भोपाल में 1600 किलो मावे की खेप पकड़ाई
चैकिंग के दौरान बस की डिक्की में रखा मिला; जांच के लिए सैंपल भेजे



भोपाल (नप्र). राजधानी भोपाल में 1600 किलो मावे की खेप पकड़ाई है। मावा आईएसबीटी पर खड़ी एक बस की डिक्री में खरा मिली। सोमवार सुबह बसों की चौकींग के दौरान यह खेप पकड़ी गई। खाद्य आ अमाक होने की आशंका के चलते मावे के सैंपल लैब में जांच के लिए भेजे गए हैं। खाद्य सुरक्षा प्रशासन विभाग की टीम ने यह कार्रवाई की है। बस क्रमांक एमपी-07 पी 2123 की डिक्री में मावे की 40 डलिया रखी हुई मिली। बस चालीयर से भोपाल आई थी।

बसों की चैकिंग कर रही थी टीम

दिवाली पर भोपाल में अमानक या खराब मावे को सालाई होती है। हर साल कई मामले सामने आते हैं। इसलिए खाद्य सुरक्षा प्रशासन विभाग अलर्ट मोड पर रहता है। इस बार भी लगातार चैकिंग और जांच की जा रही है। सोमवार सुबह भी टीम बसों की चैकिंग कर रही थी। तभी इन्स्पेक्टर बड़ी मात्रा में मावा रखा मिला। सीनियर फूड इन्स्पेक्टर देवेन्द्र वर्मा ने बताया, मावे की सैमपलिंग की गई है। जिन्हें जांच के लिए लैब भेजा है।

मौके पर नहीं मिला मावे का मालिक

कार्रवाई के दौरान मौके पर मावे का कोई मालिक नहीं पाया गया। अधिकारियों का कहना है कि, यह मावा किसका है, यह पता लगाया जा रहा है।

**5 दिन पहले जल किया
था 900 किलो मावा**

इससे पहले 24 अक्टूबर को बजरिया पुलिस ने आगरा से भोपाल आया 9 फ़िटल मावा जब्त किया था। मावा भोपाल रेलवे स्टेशन के बाहर एक लोडिंग गाड़ी में रखा था, जिसकी शहर में डिलीवरी होना थी। आगे की जांच के लिए यह मामला खाद्य सुरक्षा प्रशासन विभाग को हैंड ओवर कर दिया गया था।

त्योहारों पर मावा-पनीर की बढ़ जाती है खपत

त्योहारी सीजन शुरू हो गया है। ऐसे में भोपाल में मावा और पनीर की खपत बढ़ जाती है। इस वजह से ग्वालियर, भिंड, मुरैना समेत कई जिलों से मावा भोपाल आता है। कई बार अमानक मावा की खपत भी होती है। जिस वजह से खाद्य सुरक्षा प्रशासन की टीम कार्रवाई में जुटी रहती है। प्रदेश के बाहर से भी मावा आता है। सोमवार को मावा ग्वालियर से यहां लाया गया।

दिवाली, छठ-पूजा पर ट्रेनों में खचाखच भीड़

गेट पर लटककर और टॉयलेट में बैठकर सफर करने को मजबूर यात्री, स्लीपर की हालत जनरल-कोच जैसी

भोपाल (नप्र)। दिवाली और छठ के त्योहारों में अपने घर पहुँचने की होड़ मची है। मुंबई, पुणे, सूत समेत कई शहरों से भी, बिहार जाने वाली ट्रेनों में भीड़ उमड़ रही यात्रियों की रेतले स्टेशन पर भीड़ देखते ही मची रही है। हालात ये हैं कि अपने घर, शहर तक जाने की प्रियक में यात्री देर रात तक ट्रेनों इंतजार कर रहे हैं। ट्रेनों भी खचाखच चल रही है। स्लीपर कोचों की हालत जनरल कोचों की तरह है। जनरल कोचों में घर रखने तक जगह नहीं है। कोई यात्री गेट पर लटककर कोई ट्रेन के टॉयलेट में बैठकर तो कोई जनरल कोचों में कपड़े का झुला बनाकर 500, 2000 किमी की यात्रा कर रहे हैं।

गेट पर लटककर यात्रा कर रहे लोग
मीडिया सूत्रों के अनुसार हदरा से
तंदपुरा की ट्रेन यात्री एक्सप्रेस से
हैं। पहले जलराना कोच में बैठने की कोशिश
, लेकिन गेट पर ही इतने यात्री लटक रहे थे
अंदर घुस नहीं सके। जलराना कोच की
यलेट के अंदर एक साथ तीन यात्री बैठे
छाई दिए। जो बैठकर सफर कर रहे थे।
चालू होते ही मजबूर यात्री शर्म के
अपना मुंह छिपाते रहे। गेट पर खड़े-
थी धर्मदेव हरियाल ने कहा पुणे से भोपाल जाने
हूँ। रिवर्जेशन कॉफर्म टिकट नहीं मिलता।
से कारण जलराना कोच में बैठा। भीड़ होने
पुणे से गेट के पास ही खड़े होकर सफर कर
हूँ। मथुरा निवासी यात्री ऋषभ ने कहा
वाली मनाये घर जा रहा हूँ। कॉफर्म टिकट न
से जलराना टिकट लेकर बैठा हूँ। टीटी से
मे पास रहे। चार्ज भी देने को तैयार हूँ।

A photograph showing the interior of a crowded train carriage. Several passengers are visible, including a man in the foreground wearing a white face mask and a light-colored shirt. Other passengers are seen in the background, some looking towards the camera. The carriage appears to be part of a train, with windows and structural elements visible.

लेकिन सीट अवेलेबल नहीं हो पा रही। इसके बाद हम स्लीपर कोच में पहुंचे। गेट पर जनरल कोच जैसे ही हालात थे। अंदर घुसने के लिए भारी मशक़त करना पड़ा।

घर जा रहे फौजी ने नीचे

बैठकर बिताई रात

स्लीपर एस-1 कोच में सफर कर रहे यात्री पंकज कुमार ने बताया मैं फौजी हूँ। छुट्टी मिलने पर अपने घर जा रहा हूँ। रिजर्वेशन कराया, लेकिन टिकट कन्फर्म नहीं हो पाया।

घर जाना भी जरूरी है, इसलिए स्लीपर कोच में सीट के नीचे ही बैठकर रात बिताई है। इटारसी में कोच में कॉफर्म सीट पर सफर कर रहे दूसरे फौजी भाई ने उनकी सीट पर मुझे जगह देकर बैठाया है।

कन्नरा का दादागिरी, अमद्वता और मारपीट कर रहे

पुणे से जम्मूतवी जाने वाली झेलम एक्सप्रेस के जनरल कोच में सफर करने वाले



150 से ज्यादा
स्पेशल ट्रेनें
फिर भी भीड़
उमड़ रही



इस साल दिवाली
और छठ पूजा के लिए
भारतीय रेलवे पुणे,
मुंबई, गुजरात से बिहार
जाने वाली 150 से
ज्यादा ट्रेनें चला रहा
है। बावजूद ट्रेनों में
भीड़ कम नहीं हो रही।
नो रूम की स्थिति है।

यात्रियों ने कहा ट्रेन में भीड़ में यात्रा तो हम कर ही रहे हैं। लेकिन यहां किन्नरों की दादागिरी है। जो भीड़ में आकर हमने जबरदस्ती रुपए मांगे नहीं। 50,100,200 रुपए तक मांगे जा रहे हैं। नहीं देने पर अभद्रता, मारपीट तक कर रहे हैं। हर्षा इटारसी के बीच में कुछ किन्नर आएंगे। एक किन्नर ने हमारे एक साथी को थपड़ तक मारा। भीड़ में सभी के सामने अश्लील गालियाँ और एक किन्नर ने अपने आधे कपड़े तक उतार दिए थे। आरपीएफ और जीआरपी कहीं भी किन्नरों को पकड़ने नहीं पहुंच रही है।